



№3 2011

Маленькі рицарі

Беззаганнай



5

Наштоду́нныя хвіліны

Не, сябры, мы не памыліся, і вы таксама нічога не пераблыталі. Гадзіннік на вокладцы нашага часопіса азначае не канец года, як гэта зазвычай бывае тады, калі ў нашых дамах свецяцца калядныя ёлкі. Наш гадзіннік азначае... пачатак новага навучальнага года. Мы праста нагадваем і вам, і сабе, што вось ён, аказваецца, і надышоў, чарговы навучальны год. І дзеля таго, каб ён быў плённы, удалы, каб ён прыносіў нам як мага менш непрыемнасцяў, трэба нам навучыцца добра іх берагчы – нашы хвіліны і гадзіны. Тады і ўвесь год будзе цудоўны.

І тады нас чакае шмат незвычайных рэчаў і прыемных сюрпризаў. Бо ў нас тады на ўсё хопіць часу. І

мы не будзем скардзіцца на яго недахоп, як той хлопец, які любіць рассказваць усім, што ён горы зрушыў бы, калі б на тое хапіла ў яго часу...

Божа, наш Ойча!

*Табе належыць кожная хвіліна
нашага жыцця.*

*Дапамажы, каб мы не марнавалі іх,
наших хвілінай,
бо яны ўжо ніколі не пайтораца.*

Амэн.



Гадзіннік у касцёле

Навошта ён ў касцёле? – можа падумаць хтосьці з нас. Ну не дзеля таго ж, каб вернікі сачылі па ім, ці не задоўга ксёндз гаворыць казанне! І не дзеля таго, каб пільнаваць, паспейм мы пасля службы ў касцёле на арэлі-каруселі альбо не. Адзін хлопец сказаў, што гадзінік у касцёле, напэўна, дзеля таго, каб мы маглі звяраць правільнасць нашых уласных гадзіннікаў. І, скажу шчыра, штосьці ў гэтых словах ёсьць ад праўды! Так мне, прынамсі, думаецца.

Бо кожны з нас заўсёды павінен звяраць свае ўчынкі, слова, думкі з тым, чаго жадае ад нас Пан Бог. Трэба нам навучыцца звяраць наш час, тое, як мы яго пражываем, з Божымі наказамі, Яго запаведзямі.

А гадзіннік у Божай святыні менавіта пра гэта нам і нагадвае: памятай, чалавек, самае каштоўнае, што даў табе Пан Бог, – гэта час твойго жыцця. Дык не марнуй яго! Бо ніводнай хвіліны свайго жыцця ніхто з нас ніколі не верне.

Час – вялікая каштоўнасць і для дзяцей, і для дарослых. І ніводная змарнаваная хвіліна не прыдасца нам у вечнасці. А вось час, патрачены намі на добрыя справы, аддадзены для дапамогі бліжнім, прынясе і нам, і бліжнім карысць. Дык часцей пазірайма на гадзіннік, сябры! І асабліва на той, у касцёле...

А. Барткевіч



«Маленьki рыцар Беззаганнай». № 3 (53)/2011 г.

Часопіс для дзяцей. Выдаецца на ахвяраванні вернікаў.

Заснавальнік: Мінска-Магілёўская архідыяцэзія Рыма-каталіцкага Касцёла ў РБ.

Часопіс зарэгістраваны ў Дзяржаўным реестры сродкаў масавай інфармацыі за №904.

Рэдактар – Ірына Францаўна Жарнасек,

мастак – Галіна Хінка-Янушкевіч, камп'ютарная вёрстка – Алег Глекаў.

Адрес рэдакцыі: 220030, г. Мінск, вул. Рэвалюцыйная, 1а.

Фармат 70Х90 1/16. Ум. друк. арк. 1,05. Наклад 4 000 экз. Заказ № 968.

Падпісана да друку 17.10.2011 г. Надрукавана ў друкарні ПУП «Джі энд Ді».

ЛП 02330/0150065 ад 05.06.08 г. Вул. Бурдзейнага, 37–191, Мінск, 220136.



ХРЫСЦІЯНСКАЯ ЛЕГЕНДА

ЧЕЗВЫЧАЙНЫ ТАНЦУФ

Шмат хто з нас чуў, што маліца можна не толькі словамі, сэрцам, але і жэстамі рук і нават... ног. Як гэта — маліца нагамі? А ці здара-лася вам бачыць, як прыгожа тан-цаць перад алтаром у Будславе дзяўчата? І, дарэчы, у Другі сёлета нават сустрэча моладзі так і назы-валася — Малітва танцам.

Можа гэта сучасныя прыдумкі? Зусім не! Прачытайце, сябры, гэ-тую хрысціянскую легенду, якая дайшла да нас ажно з Сярэднявеч-ча. І, магчыма, вам таксама захо- чацца спяваць Богу і... танцеваць перад Ім. Бо маліца можна, як да-казаў герой гэтай легенды, асаблі-ва да Маці Божай, не толькі вус-намі, але і танцам.

Жыў сабе ў Францыі славны танцор Паладзій, які ў маладосці ўступіў у кляштар бэнэ-дыктынцаў, што належаў абацтву Клерво. Паладзій марыў стаць святым. Пра-гнуў такім чынам прасла-

віцца? Ды не. Слава ў яго ўжо была і не абы якая! У Парыжы і ягоных ваколіцах ды і ва ўсёй Францыі, і нават у многіх каралеўскіх палацах Еўропы яго ўжо ведалі як цудоўна-га танцора! Але гэтая слава Пала-дзію хутка надакучыла. Гэтак жа, як святы Бэрнард і некаторыя іншыя яго сучаснікі, хлопец не пажадаў больш купацца ў свецкай славе, а пажадаў служыць толькі аднаму Валадару валадароў.

Паладзій хацеў стаць гэткім жа руплівым манахам, як і ягоныя бра-ты ў законе бэнэдыктынцаў. І хоць часам ягонае цела сумавала па ско-ках, ён успрымаў гэта як спакусу і змагаўся з ёю постам, начным чуван-нем у святыні ды малітваю. Ды не толькі скокі перашкаджалі Пала-дзію. Яму, які так моцна любіў уся-лякі рух, таксама цяжка было зася-родзіцца на малітве, асабліва тады, калі яна была доўгаю і патрабавала нерухомасці. Усе маліліся ў цішыні, а ягонае цела так і прагнула рухац-ца ўслед за словамі, прагнула ўзно-сіцца ў неба разам з малітваю...

Цяжкасці гэта былі сур'ёзныя, і Паладзій пачаў ужо падумваць па-кінуць кляштар, які патрабаваў



цішы, шмат нерухомасці і задумлівасці. Тады ў ягоным жыщі і здарылася гэтая незвычайная гісторыя. У касцёле абацтва Клерво аб'явілася... Маці Божая! Ды толькі зусім не Паладзію.

У тую ноч Паладзій на чарговым чуванні зноў спрабаваў перамагчы сваю любоў да руху і танцаў. І так яму было горка на душы за сваю, як ён думаў, слабасць, што адкрыў ён наросхрыст сэрца сваё перад Панам Богам і пачаў Яму шчыра, з глыбіні душы скардзіцца на сваю долю горкую. У касцёле ён быў адзін, і таму не саромеўся выказваць свае скаргі ды цяжкасці. Гаварыў-гаварыў, а потым... неспадзянава для самога сябе пачаў танцеваць. Засумаваў, бедачына, па танцы ды цяпер у ім адводзіў душу. Дакладней, усю сваю душу ён і ўклаў у гэты танец. Ды й не дзіва – танчыў жа Паладзій не перад нейкім там зямным вяльможам, але перад самім Панам Богам! О, гэта быў ягоны найлепшы танец!..

І ніхто яго не бачыў з людзей – так думаў танцор. Але ён памыляўся, бо за касцельнымі філярамі маліліся ў цішы ягоныя браты бэнэдыктынцы. Праўда, цяпер якая там ужо магла быць малітва! Яны ва ўсе вочы глядзелі на танец іх субрата і насамрэч не маглі вымавіць ні слова. Але праз хвілю іх здзіўленне вырасла ў шмат разоў. Цяпер ужо ў іх па-сапраўднаму заняло дух, бо яны ўбачылі, як з вышыні, з-пад

скляпенняў касцёла, спусцілася Маці Божая з анёламі, і... і ўсе разам яны за-а-кружыліся ў tym малітоўным танцы!

Чым скончылася гэтая гісторыя? Да канца сваіх дзён слаўны танцор Маці Божай – як называлі яго пасля гэтага здарэння ў кляштары – радасна танчыў у часе сваіх малітваў. І за гэта яго моцна любілі ягоныя браты бэнэдыктынцы.

З кнігі
«Legendy i opowieści gózańcowe»
пераклада I.C.



Хто на першым месцы?

«Інтэрв’ю» са святым
арханёлам Міхалам



Помнік арханёлу Міхалу з рабіў скульптар Ігар Голубей.

— Памятаю, дзе съці чытаў верш пра цябе, шаноўны святы арханёл Міхал, і там былі такія радкі:

Святы арханёле Міхале!

На варце майго народа...

Скажы, калі ласка, а чаму пра цябе пісалі ў тым вершы, што ты нібыта вартуеш наш народ?

— Бо гэта чыстая праўда, Яська. Я — апя-

кун Беларусі. Так што ў складаныя хвіліны можаш звяртацца да мяне...

— Здорава! Не кожны народ можа пахвалицца такім баявым апекуном. У цябе вунь які слайны меч! І часта табе даводзілася ваяваць ім?

— Заўсёды, калі на арэну барацьбы выходзілі зацятая ворагі Бога і Касцёла.



— А гэта праўда, што ты галоўны... ну, як жа гэта сказаць... начальнік над усімі анёламі?

— Можа, па-вашаму, па-цяпешашняму, ѹ начальнік, а так у сапраўднасці я проста князь анёлаў. А яшчэ мяне лічаць анёлам суду і Божых караў.

— *Ой!*

— Чаго ты спужаўся? Ну, каб табе весялей ды смялей было, дык я яшчэ і анёл Божай міласэрнасці.

— *Вось гэта сапраўды весялей! А ключы гэтых ў тваіх руках... Ад чаго яны?*

— А-а... гэтых... Ад неба.

— *Ты такі магутны! Як жа цудоўна, што менавіта ты з'яўляешся апекуном Беларусі! Цяпер вунь у нас крызіс... Значыць нам усім трэба маліца да цябе, праўда?*

— Я заўсёды рады кожнаму звороту да мяне людзей, верных Богу. Ім я готовы заўсёды дапамагаць, якіх бы выслікаў гэта ні каштавала.

— *Нездарма ж у нашым Мінску каля Чырвонага касцёла стаіць помнік табе. Дарэчы, мне ён вельмі падабаецца, і я вельмі цябे паважаю за тое, што ты перамог злога змея. Я таксама хачу быць*

моўным і смелым і хачу гэтак жа адважна змагацца з ворагамі.

— Цудоўна. Толькі напачатку трэба навучыцца быць верным Богу. Вось гэта самае важнае. Калі ж палобіш Яго ўсім сэрцам і ўсёй душою, тады і адлагі прыбавіцца, і пазмагацца, калі трэба, можна...

— *Ты так лёгка праўсё гэта кажаш! А што ты пажадаеш нашым чытачам?*

— Усё таго ж — любові да Бога і вернасці Яму! Жадаю, каб дзецы ды ѹ дарослыя навучыліся ва ўсіх жыццёвых сітуацыях на першае месца ставіць Бога. Тады жыццё адразу зробіцца прыгожым і шчаслівым. Нездарма ж святы Аўгустын казаў, што калі Бог для чалавека на галоўным месцы, тады і ѿсё іншае будзе на сваіх месцах.

— *Трэба запамятаць гэтых словаў.*

— Дык а для чаго я іх казаў? Вядома, запамятай! І галоўнае — жыві па іх. Даруй, Яська, але мяне вунь ужо клічуць мае анёлы — служба, брат...

— *Дзякую за гутарку, арханёле Міхале!*

Гутарыў
Яська Запытальнік.



ЯК УСНОДЫ ПАСПЕЦЬ?

Ніводную хвіліну ніводзін чалавек яшчэ не вярнуў. Праляцела яна і больш ніколі не вернецца. Сумна гэта? Часам сумна. Асабліва, калі разумееш, што нашы хвіліны марнуюцца. І гэта добра разумеюць дзеці з парафіі святых Сымона і Алены, што ў Мінску.



Час трэба берагчы,
каб людзі маглі для
кожнай патрэбы яго
размяркоўваць. Я не
ўмію яшчэ берагчы
свой час.

Паліна Лявонік,
10 гадоў.

Нам трэба бераг-
чы свой час, каб мы
маглі хадзіць у кас-
цёл.



Вячаслаў Ясючэня,
9 гадоў.



Калі маеш час, то маеш і мноства
магчымасцяў.

*Ліза Маскаль,
11 гадоў.*



Для таго, каб добра зрабіць урокі, не спазніцца ў школу, пагуляць, трэба ўмець усё разлічыць. У мяне гэта атрымліваецца.

*Віктар Мышкавец,
8 гадоў.*

Не ўсе абавязкі мне падабаюцца, хоць я і разумею, што яны важныя. Але калі іх добра выканаш, то з'явіцца вольны час і тады вельмі радасна.

*Ягор Ладуцька,
11 гадоў.*

Каб навучыцца цаніць тое, што ў нас ёсць, трэба берагчы час. І гэта няпроста.

*Паліна Рашкевіч,
12 гадоў.*

Не вельмі я ўмеею берагчы час. Трэба вучыцца, бо ад гэтага залежыць шмат усяго іншага.

*Наташа Бондар,
12 гадоў.*



У нас кожны дзень столькі розных справаў! Для гэтага і важна берагчы час. Я радуюся, калі гэта ўдаецца.

Аляксей Чарнякоў, 11 гадоў.

Калі атрымліваецца размеркаваць гадзіны і хвіліны, я нават на плаванне паспываю па аўторках і суботах, а пасля на заняткі ў касцёл.

*Юля Гушча,
8 гадоў.*



Я ведаю, што гэта вельмі важна – умець распаряджацца сваім часам, але яшчэ не заўжды выходзіць.

*Яна Данілецкая,
12 гадоў.*

Столькі трэба ўсяго паспесьць: памаліцца, зрабіць добрую спраvu для іншых, дапамагчы маме і тату. Ці заўсёды я гэта ўсё паспываю? Як калі: 50 на 50.

*Насця Макарэвіч,
12 гадоў.*



Каб паспець больш даведацца пра Бога, трэба навучыцца паспяваць і ўсё іншае. Шкада, пакуль што ў мяне не заўсёды гэта атрымліваецца.

*Ірына Бараноўская,
11 гадоў.*

Я, на жаль, часта люблю «цягнуць час», а пасля ён неўпрыкмет адразу сканчваецца.

*Паліна Баршчова,
10 гадоў*

Зберажэш хоць некалькі хвілінак, і пасля іх можна выкарыстаць на штосьці вельмі патрэбнае. Не заўсёды мне гэта лёгка даецца, але стараюся.

*Аляксандра Даніловіч,
11 гадоў.*

Берагчы час трэба, таму што ён ляціць вельмі хутка і яго ўжо не вярнуць, а трэба ж схадзіць і на гурток, і зрабіць урокі... Ці ўмею я гэта рабіць? Яно неяк самонібыта не беражэцца.

*Ягор Карней,
10 гадоў.*



Час трэба берагчы, каб памаліцца, не спазняцца на святую Імшу, зрабіць штосьці так, як запланавала. Стараюся ўсё гэта паспяваць. Часам атрымліваецца.

*Марыя Шыбко,
12 гадоў.*

Кожны любіць, калі ў яго шмат вольнага часу. Але для гэтага трэба навучыцца паспяваць рабіць усё іншае. Не заўсёды гэта лёгка.

*Даша Малевіч,
11 гадоў.*



На шчасце, у мяне атрымліваецца берагчы час, бо я хаджу ў школу, на танцы, заняткі па рэлігіі, паспяваю маліцца. І тады не атрымліваецца траціць яго на нейкія глупствы – часу няма на іх.

*Марыя Жырко,
10 гадоў.*

*Падрыхтавала
Марыя Новікова.*



ШЧЫРАЯ РАЗМОВА



Сукенка-двойнік

Я ведаю, што ў касцёле нельга размаўляць з сябрамі і нават з бацькамі. Праўда, мне і май сябрам часам цяжка выконваць гэтае правіла. Вось нядаўна сястра Наталля, якая праводзіць для нас урокі па рэлігіі, на мяне насварылася. Мне вельмі трэба было сказаць бабулі, што адна дзяўчынка з нашай групы была ў той дзень у гэткай жа сукенцы, як у мяне. Мне гэта было непрыемна. Ну я і пабегла скозаць, каб бабуля не прымушала больш мяне адзіваць гэтую сукенку!

Я шаптала бабулі щіхенька, але ж яна кепска чуе, дык і перапытала некалькі разоў. А сястра Наталля сказала потым, каб я ніколі гэтак не рабіла. Мне было крыўдна, і я нават плакала. Хіба я зграшыла?

Віка, 9 гадоў.



Пра што гаворыム?

У касцёле, Віка, размаўляць можна і трэба. З Богам. Дзеля гэтага мы і прыходзім у святыню. А для ўсіх іншых размоваў ёсьць шмат іншых месцаў. І пра сукенку, мне здаецца, можна было скозаць бабулі па дарозе дахаты. А зрэшты, я ўвогуле не зразумеў, чаму табе нельга больш яе адзіваць? Толькі таму, што нехта мае гэткую ж? Ну і што? А як у школе ўсе ходзяць у аднолькавай форме? Словам, вы, дзяўчаткі, неяк гэта ўсё па-іншаму разумееце. Я тут не падказчык. А вось тое, што ў касцёле ні пра сукенкі, ні пра штосьці падобнае нельга размаўляць, гэта я ведаю дакладна! Дык ці варта табе крыўдаваць на сястру Наталлю? Сама падумай.

Маленькі рыцар Беззаганнай



Рыцар Хрыста

мых і парафіянаў, якія палюблі яго ўсёй душой.


Мой дзядуля, Баляслаў Башынскі, які ў той час быў старшынёй прафіяльнай рады, таксама сябраваў з кардыналам. Па яго аповедах, Казімір Свёнтэ́к часта завітваў да нас у гості, каб пагутарыць, даць параду і пачаставацца чым-небудзь смачным. Ён заўсёды заставаўся вельмі простым чалавекам, у якога былі свае захапленні. Мясцовыя бабулькі ўспамінаюць, што ў маладосці ён даволі часта рассякаў на сваім матацыклে ў модным па тым часе адзенні. Любіў ён таксама пабыць у цішыні, застацца сам-насам з прыродай. Ён бясконца доўга мог сядзець на беразе і назіраць за прыгожай, павольнай рачулкай, слухаць птушак, углядзецца ў далечынь неба. Словам, ён быў адным з нас, але ў той жа час Бог надзяліў яго незвычайным і вельмі няпростым лёсам. Турма, лагеры Сібіры і Комі, жорсткі савецкі час... Але дабрыня, Божае свято, змаганне — гэта тое, што дапамагала яму заўсёды ісці наперад. І нават у самы цяжкі час усмешка ніколі не пакідала яго — мабыць таму, мы і запамяталі нашага кардынала Казіміра Свёнтка як Божага чалавека з цёплай усмешкай на вуснах, які быццам казаў нам — усё пройдзе, даверымся Богу.

Марыля Шлык, Мінск

Гэты сапраўды мужны і незвычайны чалавек нарадзіўся ў іншай краіне — Эстоніі, але ўсё сваё жыццё прысвяціў менавіта нашай бацькаўшчыне, Беларусі. Горад Пінск стаў яго другой радзімай, дзе ён скончыў духоўную семінарыю імя святога Тамаша Аквінскага, дзе быў пррабашчам на працягу доўгага часу, дзе

сваймі казаннямі і добрым словамі прывёў у касцёл немалую колькасць людзей, горад, дзе ў яго з'явілася шмат сяброў, знаё-






Наш пішчук

Такое не забываеща

Драгая рэдакцыя! Пішуць вам сёстры Таня і Iра Вышадка з парафіі Найсвяцейшага Сэрца Езуса, што знаходзіцца ў г.п.Падсвілле. Мы ходзім у пяты (Таня) і першы (Iра) класы. А яшчэ нам вельмі падабаецца наведваць заняткі па рэлігіі, якія вядзе ксёндз Андрэй. У чэрвені ў нашым касцёле адбылося свята Першай святой Камуніі для шасці хлопчыкаў і дзяўчыннак. Але ў сапраўднасці гэта было свята для ўсіх нас, бо ўсе мы вельмі радаваліся за іх. А ў ліпені троє хлопчыкаў былі прынятыя ў міністранты. Сярод іх ёсць нашы сябры — вінштаем іх!

Наш касцёл у Падсвіллі будаваўся 10 гадоў. Ён, можна сказаць, рос разам з намі, дзецьмі. А якой была наша радасць, калі летам адбылося доўгачаканае яго асвячэнне! Усе — і дзеці, і дарослыя — былі вельмі шчаслівыя ў гэты незабыўны дзень!

Таня і Iра Вышадка,
г.п. Падсвілле
Глыбоцкага р-на.





ЗЯМЛЯ ЛЮБІЦЬ ПРАЦАВІТЫХ

Праблемы многіх сучасных хлопчыкаў і дзяўчыннак, «чым заняцца?» альбо «куды падзець час?», Юлі Бельскай і яе братам Сашу ды Сярэжу невядомыя. Яны жывуць у малаяўнічай вёсцы Чарневічы на

Глыбоччыне і вучацца ў Чарневіцкай школе. Усе таксама — парафіяне чарневіцкага касцёла Узвышэння Святога Крыжа, а

хлопчыкі да таго ж яшчэ нясуць адказную службу міністрантай пры алтары ў роднай святыні.

Апроч таго, абавязкаў у кожнага з іх па хатній гаспадарцы хоць адбаўляй. Карова Ласка, чыё малако дзеці вельмі любяць, як вядома, зімой хоча есці шмат сена. Надзейная апора ў гаспадарцы конь Міраж таксама ўзімку ласы да яго. Таму, каб сена хапала ўдосталь на ўсіх,





трэба ўлетку папрацаваць. Саша і Сярожа – з косамі ды віламі, Юля – з граблямі. Чым не дапамога маме з татам?


Калі ж надыходзіць час уборкі бульбы, буракоў, морквы з гарода, усім траім таксама заўсёды знайдзеца справа – абы ўраджай рос багаты. Юля, калі радавалася добраму ўраджаю бульбы, што засведчыў гэты здымак, была яшчэ маленькая. Цяпер яна ўжо і сама капае яе разам з усімі. І таксама пранейшаму радуецца, як і ўсе яны, калі зямля багата родзіць. Яно ж вядома: зямля шчодра ўзнагароджвае працавітых!

Хтосьці, магчыма, паспачувае гэтым дзецям, бо ў іх жа так шмат працы! А можа лепш варта па-доброму пазайздросціць ім? Бо працавітая людзі заўсёды і ўсюды знайдуць сабе добрае месца ў жыцці. І той, хто ўмее як след з радасцю ды задавальненнем працаваць, сумее потым і адпа-чыць з карысцю.

Пасля працы Юлю, Сашу і Сярожу чакаюць урокі, рэчка, лес, возера. І толькі потым – камп'ютар і гульні ў ім, тэлевіzar, калі, вядома, у ім знайдзеца штосьці добрае і цікавае. А то і бабулю з дзядулем, якія жывуць таксама паблізу, у іх родных Чарневічах, трэба праведаць...

Як думаеце, сябры, ці ўмеюць гэтыя дзеці берагчы дадзены ім Богам час?

*Адась Чаронка.
Фота Валянціны Мяцеліцы.*





Са старога гадзінніка

Гадзіннік, як вядома, мае вартасць тады, калі ён спраўны і да-кладна паказвае час. А калі ён ужо стаміўся адмерваць гадзіны ды хвіліны? Што тады, на сметнік? У Наваполацку жыве майстар, які са старых гадзіннікаў робіць вельмі прыгожыя рэчы.

Некалі Сяргей Пятровіч Захараў быў акторам народнага тэатра «Час». Потым калектыву неяк сам па сабе распаўся, а Сяргей Захараў нібы не пажадаў адмахнуцца ад супрацоўніцтва з часам і аднойчы, перабіраючы дэталі старога гадзінніка, раптам убачыў у іх... колы матацыкла. Прыйclaў на паперу, знайшоў яшчэ дэталі, якія паходзілі на бачок ад матацыкла, руль, педалі... Так з-пад ягоных рук нарадзіўся першы сувенірны матацыкл з гадзінніка. Вось з таго часу і пайшло, і закруцілася. Спачатку майстар зрабіў некалькі прыгожых қарцінак

са сваіх старых гадзіннікаў. Сябры ўбачылі матацыклы, цягнік, нават букет кветак, што нарадзіліся з-пад умелых рук Сяргея Захараўа, і пачалі зносіць яму старыя гадзіннікі. Хутка іх назбіралася столькі, што спатрэбіўся асобны меж.

А што ж матацыклы? Яны нараджаліся на працоўным стале майстра адзін за адным і... разыходзіліся па свеце. Аднаму сябру падараваў, другому, трэцяму... Потым сябры захацелі камусыці таксама падара-



ваць... Словам, на «Славянскім базары» ў Віцебску сувеніры з гадзіннікаў Сяргея Пятровіча ўжо даўно знайшлі сваё месца і сваіх пакупнікоў. Яны, дарэчы, часам таксама прыходзяць не з пустымі рукамі, а прыносяць з сабой гадзіннік ці нават некалькі.

Але ці з кожнага гадзінніка можа атрымацца прыгожы сувенір? На жаль, з сучасных, у якіх дэталі зроблены пераважна з пластмасы ці іншых нетрывальных матэрыялаў, не атрымаецца прыгожая рэч. Тому Сяргей Пятровіч выкарыстоўвае механізмы, выпушчаныя да 1980 года.

Раней майстар рабіў свае сувеніры ў выглядзе карцінак, а цяпер усё больш стварае аб'ёмныя рэчы. Кажа, што гэта цікавей і прыгажэй. Але ж і складаней, бо для змацавання дэталяў патрэбны вельмі моцны клей.

Але кажуць, што лепш адзін раз убачыць, чым сто разоў пачуць. Тому, калі хтосьці з чытачоў хоча паглядзець на свае вочы, як нара-



джаюцца матацыклы Сяргея Захараўа, гэта можна зрабіць. У інтэрнэце ёсць прыгожы ролік, які раскрыве таямніцу іх стварэння.

Вось адрес: www.youtube.com/watch?v=GD2PIo3WHn8

Ну як? Прыйгож?

А яшчэ Сяргей Пятровіч вельмі любіць керамічныя вырабы. Праўда, стварае іх усё больш ягоны сябтар Валеры Дунеўскі. Затое Сяргей Пятровіч умее зрабіць сучасны ганчарны круг. А потым можна паспрабаваць і самому сесці за яго...

Галоўнае, каб у чалавека была любоў да творчай працы. І калі яна ёсць, то чалавек здольны ствараць вельмі прыгожыя, сапраўды непаўторныя рэчы.

Аленка-майстрыха




Чытаем Біблію...

Як жа не пазнаеце?

Евангелле паводле святога Луки
Раздел 12, верши 54 – 56

І сказаў натоўпу: «Калі бачыце хмару, якая падымается з захаду, адразу кажаце: «Дождж будзе», і так адбываецца. А калі дзьме паўднёвы вецер, кажаце: «Спякота будзе», і так адбываецца. Крывадушныя, аблічча зямлі і неба распознаваць умееце, як жа часу гэтага не пазнаеце?





разважаем над ёй...

Пад бацькоўскай рукою

Гэта праўда, што сучасныя наука дасягнула вялікіх вышыняў. Тэхніка — таксама. Людзі гана-рацаца сваімі ведамі і дасягненнямі. Яны даследуюць іншыя планеты, тлумачаць розныя прыродныя з'явы, выкарыстоўваюць прыроду дзеля свайго добраўбыту. Ды, на жаль, не заўсёды дбайна гэта робяць. То ім уздумaeцца рэкі павярнуць кудысьці ўбок, то правесці такую меліярацыю, што і людзям, і птушкам ды звярам пасля яе хоць плач. Не так гэта проста — навучыцца дбайна гаспадарыць на нашай планеце!

А да таго ж, ці заўсёды мы памятаем, чыя рука дала нам усё гэта? Ці разумеем, што Пан Бог не толькі стварыў сусвет, але і падтрымлівае жыццё ў ім? Ці ўмеем мы дзякаваць Яму за гэта? І ці ахвотна робім гэта? Ці зауважаем мы вакол сябе і ва ўсім Яго сляды?

Бо кажуць жа, што няма горай за няўдзячнае дзіця, якое не памятае бацькоўскіх рук.



Гульні Загадкі

ЗАГАДКІ З ЕВАНГЕЛЛЯ

Сябры! Мяне вельмі радуе, што вы палюблі «Загадкі з Евангелля» і падзеюшаму ахвотна адгадваецце іх. Вядома, здарающа памылкі. На тое яны і загадкі. Але няхай не сумуе той, каму не пашанцевала пакуль што правільна адказаць на ўсе пытанні. У вас усё наперадзе!

Сёння мы прапануем вам новыя загадкі. Яны тычацца ў асноўным вучняў Езуса. Яно й зразумела: нядаўна пачаўся новы навучальны год. Будзьце ўважлівыя! І, калі ласка, не лянуцца адказваць поўна. Часам на некаторыя пытанні можна і патрэбна даслаць разгорнуты адказ. Як, напрыклад, на два апошнія пытанні гэтага нумара. Жадаю поспехаў!

Маленьki рыцар Беззаганнай

- Назавіце першых вучняў Хрыста. У якім Евангеллі вы пра гэта прачыталі?
- Для чаго спатрэбілася Езусу лодка? (Мк 3,7–12)
- Назавіце незвычайныя імёны, якімі Езус называў некаторых сваіх вучняў.
- Як звалі Апостала, выбранага замест зрадніка Юды? У якой кнізе вы пра гэта прачыталі?
- У дзясятым раздзеле Кнігі Дзеяў святых Апосталаў ёсьць гісторыя пра руплівую вучаніцу, якая памерла і якую ўваскрасіў адзін з Апосталаў. Назавіце імёны вучаніцы і Апостала.
 - Пасля якой падзеі апостал Павел стаў верным вучнем Хрыста? (Мас-

такі могуць намаліваць гэту падзею.)

- У якой краіне вучняў Христа ўпершыню назвалі хрысціянамі? (Дз 11)
- Як вы думаеце, хто ў наш час можа называцца добрым вучнем Христа?
- Ці лічаце вы сябе Яго вучнямі? Чаму?



Крыжаванкі

Адказы на
«Загадкі з Евангелля»,
змешчаныя ў №2 за 2011 г.

Злога духа; бо Ананія зманіў людзям і Богу; боязь Божую; не, няправільна, яму не трэба было даваць неразумных абяцанняў; першым хрысціянскім мучанікам; нашай веры ў Хрыста; на Галілейскім; бо яны ператварылі дом Айца ў дом гандлю; навучыцца таксама прабачаць іншым; які виконвае Божыя запаведзі.

Узнагароды за дакладныя і поўныя адказы ад ксяндза Сяргея Сурыновіча атрымаюць:
сёстры Іра і Таня Вышадка
з г.п. Падсвілле,
што на Глыбочыне,
Оскар Усціновіч
з пас. Свір,
што на Мядзельшчыне,
Дамініка Сухарукава з Мінска,
Мікола Томкавіч з Вілейкі,
Яна Ананька з Полацка,
Ганна Быхавец з в.Чарнечына, што на Полаччыне,
Марыя Лычкоўская
з Полацка,
Міша Галубіхін з г. Чэрвень.

Зазначым, што правільныя адказы на загадку «Летні пейзаж» даслалі сёстры **Караліна і Дамініка Сухарукавы** з Мінска і сёстры **Таня і Іра Вышадка** з Падсвілля. Дзякую, дзяўчаткі! Шчыра дзякуюем таксама ўсім, хто не праста адказвае на пытанні, але яшчэ і расказвае нам пра сваю сям'ю, парфію, пра розныя цікавыя падзеі.

Будзем і надалей сябраваць!
Рэдакцыя

Якое імя?

У пранумараўаных квадратах напісаны літары. Алоўкам закрэслі квадраты, нумары якіх супадаюць з вынікамі арыфметычных прыкладаў. Калі правільна закончыш працу, то прачытаеш з літараў у квадратах, якія засталіся, новае імя, якое даў Сымону Езус.




Арыфметычныя прыклады

$$\begin{array}{lll} 9 - 8 = \dots & 5 + 2 = \dots & 7 + 4 = \dots \\ 6 : 3 = \dots & 3 + 3 = \dots & 4 \times 3 = \dots \\ 8 - 4 = \dots & 2 \times 4 = \dots & \end{array}$$

З Маці Божай...

Пачынаючы ад гадзіны 0.00, упрадлкуй па ўзрастайчай гадзіны разам з адпаведнымі пад імі літарамі і прачытай, якое свята Маці Божай Вастрабрамскай святкуюць троі народы ў лістападзе? Назаві гэтыя народы.



Прыгоды ксяндза Лявона

Пільнасьць падвяла

Васіль Рымша не сказаць, каб надта руплівым быў парафіянінам. Улетку працы, вядомая рэч, да ліха, а потым восень, у якой работ восем, а за ёй зіма з яе снягамі завейнымі...

Ды толькі нельга сказаць, што Васіль — не патрыёт сваёй парафіі. І гэта ён нядаўна даказаў. Ехалі, значыць, мужчыны бульбу буртаваць, а пражаджаючы паўз касцёл, Васіль убачыў, як двое ў камбінезонах нейкія дошкі ад касцёла валакуць. Васіль, нядоўга думаючы, сігануў з грузавіка:

— А вы, заразнікі, што робіце??!

Тыя знямелі, дошкі з рук выпусцілі ды застылі з адкрытымі ратамі. А Васіль яшчэ больш у смак абаронцы народнага добра ўвайшоў:

— Зараз у міліцию здам — паседзіцё там, надоўга запамятаеце, як касцельнае добро цягаш!..

Нарэшце адзін з мужчынаў пасмялеў ды пачаў апраўдавацца:

— Дык некаму ж трэба, добры чалавек, насіць іх, гэтыя дошкі.

— Некаму, можа, й трэба, але не табе, — не сунімаешца Васіль.

— Праўду кажаш — не мая гэта справа...

— Дайшло нарэшце! Я вось першым у міліцию, да ксяндза цябе завяду, няхай ведае, якія тут прайдохі...

— А-а-а... не трэба нікуды весці, бо я ж і ёсць... ксёндз, — уздыхнуў ксёндз Лявон, выціраючы руکі аб камбінезон. — Я ксёндз, а ён, — махнуў на свайго супрацоўніка,

— арганісты наш... Не ведаеш нас, добры чалавек?

Цяпер надышла чарга ўжо Васілю застыць з ад-

крытым ротам... Да рэальнасці яго вярнуў дружны рогат мужчын з грузавіка.

— А чаго ж Вы, ксёндз Лявон, без сутаны? Я ж... мог бы і... Добра яшчэ, што так абышлося!

Ксёндз Лявон уздыхнуў:

— Гэта праўда — нягожа мне без сутаны... Адно што нязручна ў ёй дошкі грузішь.

Чырвоны, што той вараны рак, Васіль раптам знайшоў выйсце з непамыслага становішча:

— Мужыкі! — свіснуў ён сваім. — А давайце мы гэтыя дошкі вобмельгам перакінем куды трэба!

Праз паўгадзіны праца была скончаная.

— Дзякую! — радаваўся ксёндз Лявон.
— Пашчасціла нам! Вы, добрыя людзі, часцей у касцёл зазірайце, то й... пазнаваць адзін аднаго будзем!

— Ды... гэта... — мармытнуў Васіль і сігануў у грузавік, а калі той затараҳшоў, да ксяндза Лявона даляцела: — Да сустрэчы!

Прыгоду запісала І. Ж.



Летні ўспамін



ЦУДОЎНАЯ ПАРА

Лета сапраўды цудоўная пара і для дзяцей, і для дарослых. Калі толькі яно было змястоўным, цікавым, напоўненым падарожжамі, сустрэчамі, радасцю. Менавіта такім было лета для дзяцей з парафіі Найсвяцейшага Сэрца Езуса з Наваполацка. І пра гэта як найлепш сведчаць гэтыя здымкі.

Хто скажа, што героі іх не радасныя і не вясёлыя? Адпачынак на возеры разам з сёстрамі Магдаленай і Соф'яй ды некалькімі старэйшымі парафіянамі — цудоўны час. І цяпер усе яны з не меншай радасцю ўспамінаюць тыя дні, калі разам купаліся, загаралі, гулялі ў самыя розныя гульні і, вядома, маліліся. Бо не бывае адпачынку ад Бога.

А д пачынак толькі тады сапраўды радасны, калі ён праведзены з Богам!

I. C.





Марыля Шлык

* * *

Мы маєм час, каб быць жывымі,
Дарыць цяпло, усмешку, смех,
Каб прабачаць, каб быць цярплівым,
Каб звацца... годна – ЧАЛАВЕК.

У нас ёсьць час, каб не здавацца,
Дапамагаць, трываць, ісці,
Пакутаваць, крычаць, змагацца
І быць святлом. Святлом начы.

Маленькі час вялікіх спраўаў,
Усмешак, словаў, дабрыні.
Ён толькі раз нам дараваны!
Дзеля свай... чужой душы...